

पुढारी

21.01.2018

बुद्धिबळपटू सम्मेदचा मास्टर नॉर्म पूर्ण

कोल्हापूर : क्रीडा प्रतिनिधी

नवी दिल्ली येथील इंदिरा गांधी इन्डोअर स्टेडियमवर झलेल्या खुल्या आंतरराष्ट्रीय बुद्धिबळ स्पर्धेत कोल्हापूरचा आघाडीचा बुद्धिबळपटू सम्मेद जयकुमार शेतेचा पहिला आंतरराष्ट्रीय मास्टरचा नॉर्म पूर्ण झाला आहे.

स्पर्धेच्या नऊ फेरीत नऊ पैकी सहा गुण व २४५० किंवा त्यापेक्षा जास्त गुणांकन कामगिरीची (Rating Performance) सम्मेदला आंतरराष्ट्रीय मास्टरचा नॉर्म मिळविण्यासाठी आवश्यकता होती. परंतु, त्याने आठ फेरीतच सहा गुण २५२० च्या गुणांकन कामगिरीने करून एक फेरी शिल्लक असतानाच आंतरराष्ट्रीय मास्टरचा नॉर्म मिळविण्यात व आपले वैयक्तिक आंतरराष्ट्रीय गुणांकनात ३८ गुणांची भर घालण्यात यश मिळविले. तीन नॉर्म करण्याबरोबर वैयक्तिक आंतरराष्ट्रीय गुणांकन २४०० पर्यंत जाणे आवश्यक आहे.



बुद्धिबळ संघटनेकडून (FIDE) आंतरराष्ट्रीय मास्टरचा किताब बहाल करण्यात येतो.

सम्मेदचे सध्याचे आंतरराष्ट्रीय गुणांकन २३३७ आहे या स्पर्धेत वाढलेले ३८ आंतरराष्ट्रीय गुणांकन व या स्पर्धेपूर्वी मुंबईत झालेल्या IIFL आंतरराष्ट्रीय स्पर्धेत वाढलेल्या ७ गुणांकानामुळे सम्मेदला २३८२ एवढे आंतरराष्ट्रीय गुणांकन १ फेब्रुवारी च्या प्रसिद्ध होणाऱ्या फिडेच्या गुणांकन यादीत येऊ शकेल. म्हणजे सम्मेदला आंतरराष्ट्रीय मास्टर किताब मिळविण्यासाठी अशा आंतरराष्ट्रीय स्पर्धेत खेळून अजून दोन नॉर्म व १८ आंतरराष्ट्रीय गुणांकनाची कमाई करणे आवश्यक आहे.

नॉर्म व आंतरराष्ट्रीय गुणांकन या दोन्ही अटी पूर्ण के ल्यावरच जा ग ति क

स्पर्धेत २७ ग्रँडमास्टर, २५ आंतरराष्ट्रीय मास्टर, महिला ग्रँडमास्टर व महिला मास्टरसह एकूण २४ देशांतील २७५ नामांकित बुद्धिबळपटू सहभागी झाले होते.

एक ग्रँडमास्टर एक आंतरराष्ट्रीय मास्टर व एक महिला आंतरराष्ट्रीय मास्टर विरुद्ध सम्मेद खेळला. यात अझरबैजानच्या ग्रँडमास्टर नॅडीश अर्काडीज, नेदरलँडचा ग्रँडमास्टर सर्जी टिव्ह्याकोव्ह हंगेरीचा ग्रँडमास्टर अडॅम हार्वथ, रशियन ग्रँडमास्टर इवान रोझुमला, कोलंबियाची आंतरराष्ट्रीय महिला मास्टर एन्जेला फ्रँको, मास्टर पी.कार्तिकेयन यांचा समावेश आहे.

सम्मेद विवेकानंद महाविद्यालयात बी.कॉम. भाग १ मध्ये शिकत असून त्याला प्रशिक्षक उत्कर्ष लोमटे, जिल्हा बुद्धिबळ संघटनेचे अध्यक्ष विश्वविजय खानविलकर व सचिव भरत चौगुले यांचे प्रोत्साहन लाभले.

पुढारी

21.01.2018

विवेकानंदमध्ये उद्या राष्ट्रीय चर्चासत्र

कोल्हापूर (प्रतिनिधी) : श्री स्वामी विवेकानंद शिक्षण संस्थेच्या विवेकानंद महाविद्यालयात समाजशास्त्र विभागाच्या वतीने दि. २२ रोजी अर्धभटक्या, भटक्या आणि विमुक्त जमातींच्या सामाजिक, आर्थिक समस्या याविषयावर राष्ट्रीय चर्चासत्राचे आयोजन करण्यात आले आहे. चर्चासत्राचे उद्घाटन साहित्यिक लक्ष्मण गायकवाड यांच्या हस्ते होणार असून प्राचार्य अभयकुमार साळुंखे अध्यक्षस्थानी असणार आहेत. या चर्चासत्रात प्राचार्य डॉ. आनंद मेणसे, राम राठोड, प्रा. डॉ. नारायण भोसले, डॉ. संजय कोळेकर आदी मार्गदर्शन करणार आहेत.